

পদ্ধতিমতীতম্। তস্মাৎ ব্রহ্মাদিস্বাবরণ্যস্তা অদৃষ্টা দৃষ্টাশ্চ তস্মিন্ বাঢ়ং রজ্যন্ত এবতি।
তদুক্তং শ্রীশুকেন—গোবিন্দভূজগুপ্তায়াং দ্বারকায়াং কুরুদ্বহ। অবাৎসীনারদোহতীক্ণ
কৃষ্ণোপাসনলালসঃ। কো হু রাজন্নিদ্রিয়বান্ মুকুন্দচরণাম্বুজম্ ॥ ন ভজেৎ সর্বতো
মৃত্যুরূপাস্তমমরোত্তমৈরিতি। অথ ভগবৎস্মাচরণরূপেণ কায়িকেন কিঞ্চিদ্ভ্যাসেন চ
লিঙ্গেন কনিষ্ঠং লক্ষয়তি—অর্চায়ামেব হরয়ে পূজাং যঃ শ্রদ্ধয়েহতে। ন তদ্বক্তেযু
চাতোষু স ভক্তঃ প্রাকৃতঃ স্মৃতঃ ॥ ১১০ ॥

নিমি মহারাজের এইপ্রকার প্রশ্ন শ্রবণ করিয়া শ্রীহরি নামে যোগীন্দ্র
তাহার উত্তরে বলিয়াছিলেন—

ঈশ্বরে তদধীনেষু বালিশেষু দ্বিষৎস্বপি।

প্রেমমৈত্রীকৃপাপেক্ষা যঃ করোতি স মধ্যমঃ ॥

যে জন পরমেশ্বরে প্রেম করেন অর্থাৎ তাঁহাতে ভক্তিয়ুক্ত হয় এবং
ঈশ্বরোধীন ভক্তগণে মৈত্রী অর্থাৎ বন্ধুতা করেন, বালিশ অর্থাৎ যাহারা
ভগবানকে ভক্তি করিতে জানে না অথচ শ্রীভগবানকে এবং ভক্তজনকে
দেষ বা অবজ্ঞা করে না—এমন উদাসীন জনসমূহের প্রতি কৃপা করেন।
অঙ্গজনের প্রতি যে প্রচুরতর কৃপা হয়, তাহার প্রমাণ স্বরূপে ৭২ অধ্যায়ের
শ্রীপ্রহ্লাদ মহাশয়কৃত স্তোত্র হইতে দেখাইতেছেন—

শোচে ততো বিমুখচেতস ইন্দ্রিয়ার্থ-

মায়াসুখায় ভরমুদ্বহতো বিমূঢ়ান্ ॥

শ্রীপ্রহ্লাদ মহাশয় শ্রীনৃসিংহদেবকে বলিলেন—হে নাথ! আমি,
যাহারা তোমার কথাসুধা হইতে বিমুখচিত্ত অথচ মায়াময় ইন্দ্রিয় সুখ-লালসায়
গুরুতর ভার বহন করিতেছে, সেইসকল বিমূঢ়গণের জন্য শোক করিতেছি।
এই প্রমাণে যাহারা শ্রীভগবানকে ভক্তি করিতে জানে না, ভক্ত তাহাদের
প্রতিও যে কৃপা করেন—তাহাই দেখান হইল। চতুর্থ লক্ষণ—(মধ্যম
ভাগবতের) যাহারা আপনাকে দেষ করেন, তাহাদিগকে উপেক্ষা অর্থাৎ
তাহার কৃত দেষে চিত্তের কোন ক্ষোভ উপস্থিত না হইয়া উদাসীনভাবেই
প্রকাশ পায়। বরঞ্চ সেইসকল দেষকারীজনের প্রতি কৃপাংশ আছে
বলিয়া অঙ্গবুদ্ধিতে কৃপাই করিয়া থাকেন। সেই বিষয়ের দৃষ্টান্ত—যেমন
নিজপ্রতি ঘোরতরদেষা হিরণ্যকশিপূর প্রতি শ্রীপ্রহ্লাদ মহাশয়ের করুণার
কথা ৯।১০ অধ্যায়ে উল্লেখ করিয়াছেন। যদি কখনও কেহ শ্রীভগবান বা
ভগবন্তুগণে দেষ করে, তাহা হইলে চিত্তের ক্ষোভ উপস্থিত হইলেও সেই
দেষকারীর প্রতি অভিনিবেশ থাকে না। এই মধ্যম ভাগবতের অঙ্গজনের